

TÜRKMENISTANYŇ PREZIDENTINIŇ KARARY

«06» ýanwar 2012 ý.

№ 11992

Aşgabat ş.

Türkmenistanyň Zähmet we ilaty durmuş taýdan goramak ministrliginiň işini kämilleşdirmek hakynda

(Türkmenistanyň Prezidentiniň 07.07.2017 ý. çykaran № 284 karary esasynda girizilen
üýtgetmeler bilen)

Türkmenistanyň Pensiýa gaznasynyň döredilmegi bilen baglylykda we ýurdumyzda zähmet we ilaty durmuş taýdan goramak ulgamyny mundan beýläk-de kämilleşdirmek maksady bilen, **karar edýärim:**

1. Türkmenistanyň Zähmet we ilaty durmuş taýdan goramak ministrligi hakyndaky Düzgünnamany;

1-nji bölüminiň Türkmenistanyň Zähmet we ilaty durmuş taýdan goramak ministrliginiň merkezi edarasynyň gurluşyny tassyklamak baradaky bölegi Türkmenistanyň Prezidentiniň 07.07.2017 ý. çykaran № 284 karary esasynda güýjüni ýitiren.

2. Türkmenistanyň Zähmet we ilaty durmuş taýdan goramak ministrliginiň merkezi edarasynyň 70 işgäri bolmaly (hyzmat edýän işgärler muňa girmeyär).

3. Türkmenistanyň Maliýe ministrligi şu karardan gelip çykýan üýtgetmeleri 2012-nji ýyl üçin Türkmenistanyň Döwlet býujetine girizmeli.

4. Türkmenistanyň Zähmet we ilaty durmuş taýdan goramak ministrligini hem-de onuň garamagyndaky edaralary saklamak bilen bagly çykdajylary Türkmenistanyň Döwlet býujetiniň serişdeleriniň hasabyna maliýeleşdirmeli.

5. Türkmenistanyň Zähmet we ilaty durmuş taýdan goramak ministrliginiň meseleleri hakynda» Türkmenistanyň Prezidentiniň 2011-nji ýylyň 8-nji aprelinde çykaran 11593-nji kararyny (Türkmenistanyň Prezidentiniň namalarynyň we Türkmenistanyň Hökümetiniň çözügütleriniň 2011-nji ýyldaky 4,5-nji ýygındysynyň 1307-nji maddasy) güýjüni ýitiren hasap etmeli.

6. Şu kararyň ýerine ýetirilişine Türkmenistanyň Ministrler Kabinetiniň Başlygynyň Orunbasary A.Goçyýew, Türkmenistanyň Zähmet we ilaty durmuş taýdan goramak ministri, Türkmenistanyň Maliýe ministri, Türkmenistanyň Ýokary gözegçilik edarasynyň başlygy gözegçilik etmeli.

**Türkmenistanyň
Prezidenti**

**Gurbanguly
Berdimuhamedow**